



ڈاکٹر انور سدید

اقبال کی تعلیمات کی بنیاد تہذیب و تربیت انسانی کا

اسلامی تصور ہے مگر یہ اس کی وسیع تر بنیاد ہے۔ اس پر

اقبال کے فکر نے ایک بے مثال عمارت تعمیر کی جس کی

فہمت آج اقصائے عالم کی تعمیرات پر خندہ زن ہے۔“

(مولانا صدیق الدین احمد)

اقبال اور تہذیب و تربیت
 مولانا صدیق الدین احمد
 © 2002-2006

چنانچہ اقبالیات کے سلسلے میں مولانا صلاح الدین احمد کے مطالعے کی اس خاص جہت کی طرف اشارہ ضروری ہے کہ انہوں نے حیاتِ اقبال کی گم شدہ کڑیوں کو دریافت کرنے یا ملفوظاتِ اقبال جمع کرنے یا اقبال سے اپنی باتوں کو بازیافت کرنے کی کوشش کبھی نہیں کی۔ انہوں نے محض اقبال میں بیٹھے اور صحیح معنیوں میں ان کے استشہاد کی ضرورت بھی محسوس نہیں کی۔ ان کے مطالعے کا بنیادی اور شاید اہم ترین موضوع وہ تصورات تھے۔ جن سے اقبال حکیم الامت کے درجے کو پہنچے اور جن کی توضیح و تفسیر تشریح و تہذیب کا فریضہ آنے والے ادوار نے اپنے ذمے لے لیا تھا۔ چنانچہ مولانا صلاح الدین احمد کی حیثیت اقبال کے حیات شناس کی نہیں، بلکہ وہ ایک ایسے رمز شناس تھے جنہوں نے نہ صرف عہدِ اقبال کا مطالعہ کیا تھا، بلکہ اپنی زندگی کے اولیں ۳۵ سال بھی اُس عہد ہی میں بسر کئے تھے اور ان قومی تحریکوں میں بھی حصہ لیا تھا جن کی جہت سازی میں الطاف حسین حالی، محمد علی جوہر، شبلی نعمانی، ظفر علی خان اور اقبال شریک رہ چکے تھے۔ انہوں نے اُس اقبال سے زیادہ موافقت پیدا کی، جو ایک دانے راز ایک مُتھکے اور ایک عارف کا مقدر لے کر آئے تھے اور اپنی خلوت نشینی اور عافیت پسندی کے باوجود عشقِ فقر اور ایمان کی تعبیر نوے انسانیت کو اُلوہیت کے قریب لانے میں کوشاں تھے۔ مولانا صلاح الدین احمد نے اقبال کے ایک اہم تصور کو مملکت کی صورت میں مجسم ہوتے بھی دیکھا تھا اور اس سیاسی کشمکش کا مطالعہ بھی کیا تھا جو اس مملکت کو ظہور میں لانے کے لئے بہت صغیر کی بساطِ سیاست پر عمل میں لائی جا رہی تھی اور جس کی قیادت قوم نے حضرت قائدِ اعظم کو تفویض کر رکھی تھی۔ مولانا صلاح الدین احمد نے اپنی زندگی کے آخری پچیس سال پاکستان کی آزاد فضا میں گزارے، لیکن اس حقیقت سے بھی انکار ممکن نہیں کہ ہر سال جب یومِ اقبال کے جلسوں سے ان کی آواز ابھرتی تو وہ بھرائی ہوئی ہوتی اور وہ بادیہ نم کہتے کہ

”معاشرت میں آزاد روی، بلند فطری، جفاکوشی اور اکلِ حلال کے جو بلند تصوراتِ اقبال نے اپنے اہمامی کلام کے آخری دور میں اپنی قوم کو عطا کئے، قوم نے ان کی یہ قدر کی کہ اس کی مثالی مملکت پر اقتدار پاتے ہی انہیں پارہ پارہ کر دیا۔۔۔۔۔“

آج اگر کسی معجزے سے اقبال زندہ ہو جائے تو کمر گسوں کی اس قوم کو ہرگز نہ پہچان سکے گا جو غیر کے مال متروکہ پر تصرف کے لئے ہر وقت آپس کی پھینا جھپٹی میں مبتلا ہے اور جو اپنے اسبابِ دنیا کو معبود بنا کر مذلت و مسکنت کی پستیوں میں گرتی چلی جا رہی ہے اور پھر اپنے آپ کو بڑے ذوق و شوق سے مومن بھی کہلاتی ہے۔“

دو قہرے ۰۰ سے سوال کرنے کہ

”آج ہم میں سے کتنے لوگ ہیں جو حصول رزق میں شاپین کی بجائے کرگس کو اپنا ہتھکڑی نہیں بناتے، کتنے ہیں جو معاملات و وظائف کے حصول اور جائیدادِ مترکہ کی تحصیل میں اپنی زندگی کی کامرانیوں تلاش نہیں کرتے اور کتنے ہیں جو فقر، محنت، ایمان، غیرت اور جفاکشی کے مسلک پر مہذب گداگری اور مفت خواری کی زندگی کو ترجیح نہیں دیتے؛ اور یہیں تک بس نہیں، آج قومی پیانے پر بھی غیروں کی بے تحاشا امداد لئے جاتے ہیں اور ہمارے چہروں پر جیا کی ہلکی سی سرخی بھی نہیں آتی۔ کیونکہ وہ مردِ قلندہ ہم میں سے بہت جلد اٹھ گیا۔ جس نے جاتے جاتے کہہ دیا تھا۔“

فرید میں نہ ہم جس کو اپنے لہسو سے
مسلمان کو سہے ننگ وہ پادشاہی ہے

مولانا صلاح الدین احمد کے مطالعہ اقبال کا ایک یہ پہلو بھی اہم ہے کہ جب قوم ہنر کشی کے عمل میں مبتلا ہو کر مادی بوجھ کے نیچے دب کر رہنے لگی تو انہوں نے تصوراتِ اقبال کی تازگی اور توانائی سے قوم کو کھولا، بوسابق یاد دلانے اور لے گم شدہ صراطِ مستقیم دوبارہ اختیار کی ترمیم دی اور لاہور جیسے شہر بے مثال سے اعلیٰ کلمۃ اقبال کیا۔ مولانا صلاح الدین احمد اپنی ذاتی حیثیت میں ہمیں ایک قومی مصلح نظر آتے ہیں، لیکن اس حیثیت میں بھی ان کے مرشد اقبال ہی ہیں اور مولانا نے اپنی ذات کو نمایاں کئے بغیر اپنے مرشد ہی کا پیغام قوم تک پہنچانے کی سعی کی اور کلامِ اقبال کی ان معنوی خوبیوں کو آشکار کیا ہے جنہیں بار بار تشریح کیا وہ اپنا فرض تصور کرتے تھے۔

تصوراتِ اقبال میں سے مولانا صلاح الدین احمد نے مردِ مومن، انسانِ کامل، نظریہ خودی، تصور فقر، تصور معاشرت و میثقت، تصور شاپین، تصور عشق کو اس اس اہمیت دی ہے اور بقول ڈاکٹر سید عبدالرشید یہ سب موضوعات ایسے ہیں۔ جن پر صلاح الدین احمد کے علاوہ دوسرے درجنوں مصنفوں اور مضمون نگاروں نے قلم اٹھایا ہے اور بحثیں کی ہیں۔ لیکن مولانا صلاح الدین احمد کی خوبی یہ ہے کہ انہوں نے ان موضوعات کو خالصتہً ایک پاکستانی تہذیب کی حیثیت میں قبول کیا اور ایک محبت و وطن نقاد کی صورت میں ان کی معنوی تعبیریں پیش کیں۔ ان کی انفرادیت یہ ہے کہ انہوں نے ہر موضوع کو قومی زندگی اور قومی تحریکوں کے مناظر میں پرکھنے کی کوشش کی اور نہ صرف موضوع کی لطافتیں آشکار کیں بلکہ اس حقیقت کو بھی واضح کر دیا کہ اقبال کے آخری دور کی الہامی شاعری میں ان کا رُوئے سخن تمام تر اس قوم کی طرف تھا، جس کے وطن کے جغرافیائی ضد و خال ۱۹۳۸ء تک غیر متعین تھے، لیکن جس کی تشکیل کو اقبال نے اپنی

روحانی آنکھ سے دیکھ لیا تھا۔ چنانچہ مولانا صلاح الدین احمد نے مطالعاتِ اقبال سے اقبال کے تصورات کی توضیح ہی نہیں کی بلکہ قوم کو حقیقی اقبال سے روشناس کرایا ہے۔ ان کے مطالعات کا مناظرِ قومی بھی ہے اور بین الاقوامی بھی، لیکن ان کا مرکزِ توجہ پاکستانی قوم ہے۔ جس کی زبوں حالی کا شریہ الطاف حسین حالی نے سقوطِ دہلی کے بعد لکھا تھا اور اب مولانا صلاح الدین احمد اس قوم کو آزادی کے بعد مادے کے اس بلے سے نکلنے کی کوشش میں مصروف تھے جو قوم نے آزادی کے بعد اپنے اوپر ڈال لیا تھا، حصولِ مقصد کے لئے افکارِ اقبال کی تبلیغ مولانا نے دل گشا انداز میں کی اور کلامِ اقبال سے ایک کارآمد نسخے کا کام لیا۔

مولانا صلاح الدین احمد کے اقبالیاتی مطالعے میں سب سے پہلے اس بات کا ذکر ضروری ہے کہ انہوں نے اقبال کو صرف شاعر کے طور پر قبول نہیں کیا، بلکہ انہوں نے اقبال کو ایک مفکر اور ایک قومی رائے کی حیثیت دی اور انہیں دانائے راز کے طور پر قبول کیا۔ اقبال کو تہذیبی اور سیاسی عوامل کی ایک بھرپور مخلوق شمار کیا جاتا ہے۔ ڈاکٹر سید عبدالرشید نے لکھا ہے کہ:

”غالب کو ان کے گرد و پیش نے غالب بنایا تھا اور اقبال کو ان کے سیاسی ماحول نے اقبال مند کیا۔“

ایک دانائے راز کی حیثیت میں مولانا صلاح الدین احمد نے اقبال کی سیاسی ماحول میں پروان چڑھنے والی اقبال مندی کو اہمیت نہیں دی، بلکہ ان کے فکرِ تبلیغ کے معرکہ آراء عروج کا راز ان کی خلوت نشینی میں تلاش کیا اور انہیں ایک ایسے ناظر کی حیثیت دی جو خود شریکِ دنیا نہیں ہوتا لیکن ایک بلند ٹیلے پر بیٹھا سارے کارزار کا نقشہ دیکھتا رہتا ہے۔ ہمارے کارزارِ حیات کا غائر مطالعہ کرتا ہے اور ہمیں اپنے ارتقاء سے فکر کی ہر منزل پر مستفید ہونے کا موقع مہیا کرتا ہے۔ اقبال کی حیثیت اس دور کے دوسرے ممتاز رہنماؤں سے مختلف تھی۔ وہ پیدا ہوئے تو سرسید احمد خان ”اسبابِ بغاوتِ ہند“ لکھ کر قوم کو فلاح کی نئی راہ دکھا چکے تھے۔ مولانا صلاح الدین احمد نے فکرِ اقبال کے پس منظر کو اجاگر کرتے ہوئے لکھا ہے کہ:

”سرسید کو وقت کا اہرار اور تاریخ کا تقاضا ایک بھٹکی ہوئی قوم کی راہبری کیلئے کشاں کشاں جادہٴ حیات پر لے آیا تھا۔ سرسید نے قوم کو جو منصوبہ عمل دیا، اُس نے زوال کی ڈھلان پر پھسلتی ہوئی قوم کے قدموں کو فوراً استقامت بخشی اور اس کا مہرِ یکسر بدل کر زندگی کی ایک نئی منزل اور کامیابی کے ایک نئے تصور کی طرف پھیر دیا۔“

سرستید نے ہمیں قومی تعمیر کے اس جدید تصور سے آشنا کر کے درحقیقت اپنا مشن پورا کر دیا تھا، یہ

لیکن بیسویں صدی میں جب قومی تحریکوں کا رخ عملی سیاست نے تبدیل کر دیا تو سرستید کا بنا کردہ قومی تعمیر کا تصور کچھ زیادہ کارآمد نہ رہا، ان کے اس تصور کو اگرچہ حالی نے ”سنگ و خشت سے پائندہ اور رنگ و روغن سے آراستہ کیا اور اپنے مخصوص دھیمے اور منطقی انداز میں ہمیں اپنی دینی بد حالی کی طرف متوجہ کیا اور پھر ہمیں اس منصوبے کی حدود میں پابند کر کے ہمارے لئے دینی فلاح کا دہی علاج تجویز کیا جس کا نسخہ سرستید نے بنایا تھا، مولانا صلاح الدین احمد نے سرستید اور حالی کے اس طریق عمل سے اختلاف نہیں کیا، بلکہ ان کا دفاع کرتے ہوئے لکھا ہے کہ:

”بیسویں صدی کے آخر اور بیسویں صدی کے آغاز کی مقتضیات غالباً تھیں بھی ایسی قدر ہم زندگی کا ایک نیا اسلوب اختیار کر رہے تھے۔ دینی زندگی میں ہمارے برادران وطن ہم سے گوئے سبقت لے جا رہے تھے۔ اطراف عالم میں وہ امن قائم تھا، جو بنیادی کام کرنے والوں کے لئے ضروری ہوتا ہے۔ اس لئے یہ لازم تھا کہ ہم اپنی ساری توجہ اپنی اساسی تعمیر پر مذکور رکھیں اور اُدھر آنکھیں اٹھانے سے پہلے زمین پر اپنے قدم مضبوطی سے چاہیں۔“

لیکن وہ سرستید تحریک کے سب ثمرات کو شیریں قرار نہیں دیتے۔ اس میں کوئی شک نہیں کہ سرستید نے اپنی حکمت عملی سے مسلمان کو جو انگریز کا ہزیمت خوردہ دشمن سمجھا جاتا تھا، انگریز ہی کا یار و فادار اور خیر خواہ بنا دیا، لیکن مولانا صلاح الدین احمد اس رد عمل سے بھی آشنا تھے جو جہاں قومی زندگی کے روحانی اور جذباتی پہلو پر پھرا رہا تھا۔ انہوں نے ملک کی مصیبت اور گوکھلے کی مال اندیشی کے سامنے میں پرورش پانے والی ہندوستانی نیشنلزم کی تحریک کا مطالعہ بھی کیا اور اسلامیات ہند کے اس احساس میں بھی شرکت کی۔ جسے طرابلس اور بلقان میں یورپ اور اسلام کی آویزش نے پسید کیا تھا۔ محمد علی جوہر، ظفر علی خان اور حسرت موہانی اس دور کے ادیب بھی تھے اور قومی راہنما بھی، لیکن جب یہ عملی سیاست میں آئے تو عتاب فرنگ کا شکار بھی ہوئے۔ اقبال اس دور کی عملی سیاست میں شریک نہیں تھے، لیکن ان کی راہنمائی دوسرے راہنماؤں سے کم اہم نہیں تھی۔ مولانا صلاح الدین احمد نے اس دور کے مسلمان راہنماؤں میں سے اقبال کی منفرد حیثیت ایک بالکل انوکھے زاویے سے متعین کی ہے۔ انہوں نے لکھا ہے کہ:

اقبالیات

” اقبال ہمارے سامنے دینیو فارغ البالی یا اقتصادی خوش حالی کا تصور پیش نہیں کرتا نہ ہی وہ ہمیں کسی سیاسی منفعت یا ہنگامی کامرانی کی طرف بلاتا ہے بلکہ وہ ہم میں سے ہر فرد کے سامنے ایک ایسا روحانی اور ایمانی نصب العین رکھ دیتا ہے جو اس کے نزدیک مرد مومن کی میراث ہے اور زمین پر خلافت الہی کا نشان ہے۔ اس کی بیش کردہ قدریں زمانے کی کروٹوں سے بدلتی نہیں بلکہ مردِ ایام پر خندہ زن رہتی ہیں اور خود زمانہ اپنے آپ کو ان کے مطابق ڈھالتا اور درست کرتا چلا جاتا ہے۔“

بالفاظ دیگر سرسید نے دینیو فارغ البالی کی راہ ہموار کی، حالی نے کھیتوں کو بہتی گنگا سے بروقت پانی لینے کا سبق دیا، محمد علی جوہر نے ہندوستان کے غلام مسلمانوں کو بین الاقوامی سیاست میں شامل ہونے کی ترغیب دی اور بقول مولانا صلاح الدین احمد ” بھول بھلیوں میں اپنی راہ بھی گم کر لی“ لیکن:

” اقبال کی بلند نظری، بے تکلف، ان احوال و مقامات تک پہنچ گئی جو فرد اور قوم دونوں کی دائمی اقدار اور دونوں کے حقیقی عروج و زوال سے نسبت رکھتے ہیں۔“

یہاں اس بات کا ذکر بھی ضروری ہے کہ اس دور میں محمد علی جناح بھی ہندوستانی سیاست میں شریک ہو چکے تھے اور بقول مولانا صلاح الدین احمد اقبال کی طرح وہ بھی اس عرصے میں پیدا ہونے والے مد و جزیر کے خاموش ناظر تھے۔ ان دو قومی راہنماؤں کی نظارت کی نوعیت میں فرق کرنا مشکل نہیں تھا۔ صلاح الدین احمد نے خیال ظاہر کیا ہے کہ:

” اس دور میں محمد علی جناح ہندوستانی سیاست کے تجربوں سے اپنے سیاسی تفکر کی تعمیر کر رہے تھے اور اقبال کا روحانی اور الہامی تفکر اسے فرد کی کمکات اور مرد مومن کے مقامات سے آشنا کر رہا تھا۔“

مسلمانوں کی اس قیادت کے عناصر محمد یعنی سرسید، حالی، محمد علی جوہر، اقبال اور محمد علی جناح کے تقابلی جائزے سے مولانا صلاح الدین احمد نے یہ نتیجہ اخذ کیا ہے کہ

” اقبال کا عرصہ فکر اس کے شعری اور فلسفیانہ ذوق کی مناسبت سے اسلامیانِ ہند کے دوسرے رہبروں کی تخیلی دستوں سے بدرجہ غایت وسیع تر تھا اور اس کی نظر اپنے معاصر رہنماؤں کی نظر سے بے اندازہ بلند تر تھی۔۔۔۔۔ اسلامیانِ ہند ایک شدید کشمکش کے بعد ایک قومیت کے سانچے میں ڈھل چکے تھے اور اب ایک بڑی حد تک اپنے تمدن کی صورتیں اور حدود بھی متعین کر چکے تھے اور اس وقت

وہ ایک ایسی راہنمائی کے منتظر تھے جو ان کے حقیقی مسائل کی گہرائی تک پہنچے اور انہیں زندگی کا ایک پائیدار پیغام دے۔ یہ راہنمائی انہیں تعلیمات اقبال کی حیات افروز کیفیتوں میں ملی اور فرد کے ذریعے سے قوم کے رگ و پے میں سرایت کر گئی۔

متذکرہ بالا بحث کی روشنی میں مطالعہ اقبالیات میں مولانا صلاح الدین احمد کی بنیادی عطا یہ ہے کہ انہوں نے بیسویں صدی کے اولین چار عشروں میں مسلمانوں کی قیادت کی جو کیفیات دریافت کیں، ان میں اقبال کا مقام بطور ایک مفکر رہنما کے متعین کیا اور اس راہ کی نشاندہی کی۔ جسے قائد اعظم جیسے عملی سیاست دان نے کامرانی کی منزل تک پہنچایا۔ چنانچہ قائد اعظم کے عمل اور اقبال کے فکر کا نقطہ انضمام ایک ہی ہے، اور وہ پاکستانی قوم ہے۔ اقبال نے اس قوم کی حیات اجتماعیہ کو قرآن و سنت پر عمل سے مشروط کیا اور اس کا روحانی نانا مولانا روم اور حضرت مجدد العارف ثانی کے ساتھ قائم کیا اور یہ حقیقت ہے کہ حد دلچسپ ہے کہ سرسید کی جدیدیت کی تحریک سے واضح اختلاف نہ کرنے کے باوجود ان کا اقبال پر سرسید کا پرتو نظر نہیں آتا اور وہ فرد کو دنیاوی فتوحات کی طرف پیش قدمی کا کوئی سبق نہیں دیتے۔ مولانا صلاح الدین احمد نے اقبال کی اس سوجھی کیفیت کا تجزیہ ان الفاظ میں کیا ہے :

”قوموں کے عروج و زوال کا ایک وسیع پس منظر اقبال کی نگاہوں کے سامنے ہے۔ وہ دیکھتا ہے کہ جن اقوام نے اپنے اپنے عہد میں غلبہ ارضی حاصل کیا، بیشتر صورتوں میں ان کے افراد کی تعداد مختصر اور ان کے ذرائع محدود تھے۔ اس کے باوجود اگر وہ قومیں کامرانی سے ہمکنار ہوئیں تو یہ ان کے افرادی غیر معمولی صلاحیتوں کا نتیجہ تھا۔ یونان اور روما، فرنگ اور عجم، فرانسیسی اور المانی اپنے اپنے وقت پر اپنی صلاحیتوں کو برسنے کا راسخ اور دنیوی کامیابی کے مقامات اعلیٰ تک جا پہنچے، اور اگرچہ بدیہی طور پر ان کی یہ فتوحات اور کامرانیوں ان کے افرادی کی ہمتوں اور سخت کوششوں کا ثمرہ تھیں، لیکن ان کی کیفیتیں سراسر مادی اور ان کے مقاصد بیشتر پست اور مبہمانہ تھے۔“

ان کے برعکس اقبال کے بارے میں انہوں نے فرمایا کہ :

”اقبال کے ضمیر میں مرد مومن ابھرتا ہے، اور وہ اپنے مخاطب کے سامنے کامرانی اور سر بلندی کا وہ تصور پیش کرتا ہے، جو درحقیقت فوزِ عظیم ہے اور جسے تقدیر الہی نے مومن کی میراث قرار دیا ہے۔ اقبال کامرد مومن انسانیت کا اکل نمونہ اور ان

اقبالیات

تمام خصائص سے متصف ہے جو تخیلِ عالم کے لئے ضروری ہیں۔ لیکن اس کے ساتھ ہی اُسے وہ دولت بھی ارزانی ہوئی ہے جسے فخر کہا گیا ہے، اور وہ سیرتِ نبویؐ بھی ملتی ہے جو سلطانی و درویشی کے امتزاج سے عبارت ہے۔ وہ دنیا کو مستحکم کرنا ہے کہ اس میں خداوندِ قدوس کی بادشاہت قائم کرے اور بنی نوع انسان کو ایک امن و امان اور راحت لازوال کی نوید دے، ۱۵

اس اقبالیات سے ظاہر ہے کہ اقبال نے جن قدروں کے فروغ کی سعی کی، وہ کسی خاص خطے کے لوگوں کی ذہنی، روحانی اور دینی بہبود ہی میں معاونت نہیں کرتی تھیں بلکہ ان کا اثر و عمل عالمگیر اور زمانی اعتبار سے بے کراں تھا۔ اقبال نے جن تین تصورات کی تشکیل جدید کی، ان میں خودی، فخر اور عشق سب سے اہم ہیں اور ان کے اثر و عمل کا دائرہ بھی بے کراں ہے اور مولانا صلاح الدین احمد اس حقیقت سے پوری طرح آگاہ تھے؛ چنانچہ انہوں نے لکھا ہے کہ

”اقبال کی تعلیمات کی بنیاد تہذیب و تربیتِ انسانی کا اسلامی تصور ہے۔ مگر یہ اس کی وسیع تر بنیاد ہے۔ اس پر اقبال کے فکر نے ایک بے مثال عمارت تعمیر کی جس کی رفعت آج اقصائے عالم کی تعمیرات پر خندہ نون ہے۔ اس کی بلندی اور عظمت کی اقدار مادی نہیں بلکہ مہرِ اسرارہ حافی ہیں اور اسی لئے اس فوزِ عالی سے قریب ترین ہیں جو انسانیت کا مقصود آخِر ہے، ۱۶

اقبال کے پیغام اور ان کی تعلیمات کی عالمگیریت کو تسلیم کرنے کے باوجود مولانا صلاح الدین احمد نے اس حقیقت کی وضاحت کی ہے کہ

”اقبال کا خطاب فطرتاً اس خطہٴ ارض کے باشندوں سے ہے۔ جسے خود اس کے زاد بوم ہونے کا فخر حاصل ہے، ۱۷

یہاں اس حقیقت سے بھی انکار ممکن نہیں کہ اقبال نے اپنے تاریخی خطبے میں مسلمانوں کو برصغیر کے شمال مغربی کونے میں ایک قومی وطن کی تائیس کی دعوت دی تھی؛ چنانچہ اس سے یہ خدشہ یقیناً پیدا ہوتا ہے کہ شاعرِ آسمان کی بلندیوں اور دستوں سے اتر کر زمین کے چھوٹے سے ٹکڑے کی حدود میں ملت اور اس کے مفاد کو محصور و محدود کرنے پر آمادہ ہو گیا ہے۔ مولانا صلاح الدین احمد بھی اس خدشے سے آشنا تھے؛ چنانچہ انہوں نے اس حقیقت کو آشکار کرنے کی سعی بھی کی ہے جس کے تحت اقبال ایک چھوٹا سا زمین کا ٹکڑا حاصل کرنے اور اُسے مسلمانوں کا مرکز و محور بنانے پر آمادہ ہو

مولانا صلاح الدین احمد اور اقبالیات

گئے تھے۔ سیاسی عوامل سے قطع نظر مولانا صلاح الدین احمد نے تجزیہ کیا کہ

”اقبال کی حکمت نے، مدت ہوئی، یہ فیصلہ کر لیا تھا کہ ارضِ مشرق کی آئندہ رہبری اس چھوٹی سی قوم کے حصے میں آئے گی جو ہندوستان کی کہنگی کے باوجود اب تک تازہ دم ہے اور جس نے تاریخ میں اپنے لیے اب تک کوئی مقام حاصل نہیں کیا۔ وہ ازمنہ قدیم سے دوسروں کی لڑائیاں لڑتی اور دوسروں کے معرکے سر کرتی رہی ہے لیکن اُسے خود اپنی سیرت کے ارتقاء اور اپنی منازل کے استحکام کا اب تک کوئی موقع نہیں ملا۔ اس کی بصیرت نے اس پر یہ حقیقت آشکار کر دی تھی کہ متفرق بیابانوں کے اہل وطن کو اپنے قومی نشوونما و ارتقاء کا ایک بنی نظریہ موقع ملے گا، اور اگر انہوں نے اس فرصت سے پورا فائدہ نہ اٹھایا تو پھر شاید حشر تک انہیں کوئی اور فرصت نہ مل سکے“ ۱۸

دوسری طرف انہوں نے زمین کی اہمیت کا احساس بھی دلایا اور ایک مخصوص خطے کو جسے ہم اپنا وطن کہہ سکیں، تعلیماتِ اسلام اور تصوراتِ اقبال کے فروغ کا مرکز بنانے کی ضرورت بھی محسوس کی۔ مولانا صلاح الدین احمد لکھتے ہیں کہ

ہو زمینِ آخر زمین ہے اور ہمارے حیل کی ہزار پروازیں اور ہماری آرزو کی ہزار رفتیں بھی ایسے آسمان نہیں بنا سکتیں، اور حقیقت کی دنیا میں ہمیں آسمان سے مہبت زیادہ ضرورت بھی زمین ہی کی ہے تاکہ آسمان کی بادشاہت زمین پر قائم ہو اور اللہ کی اس زمین پر اس کے فرماں بردار بندے اس سے متصرف ہو کر اسے اپنا وطن بنائیں اور اس وطن کی حفاظت میں اگر ضرورت پڑے تو اپنی جانیں اور اپنا مال اور اپنی اولاد قربان کر دیں۔ اقبال نے جب پاکستان کا تصور دیا تو یہ بلاشبہ اس کے آفاق گیر تصورِ ملت سے کوئی نسبت نہیں رکھتا تھا، لیکن اس کی رجعت ایک حقیقت پرستانہ رجعت تھی۔ ملتِ اسلامیہ ہندوستان کو اپنے تحفظ اور اپنے فروغ کے تقاضے پورے کرنے کے لئے کسی بحرِ بے کراں یا کسی آسمانِ بے کراں کی ضرورت نہیں تھی بلکہ ایک ایسے خطہٴ زمین کی حاجت تھی جس میں سما کر یا سمٹ کر پھیل کر، یا بٹ کر ایسے ایک آزاد اسلامی زندگی بسر کرنی تھی“ ۱۹

چنانچہ مولانا صلاح الدین احمد نے اقبال کے تصورِ پاکستان کو تصورِ ملت سے علیحدہ یا وطن اور ملت کے مفاد کو متضاد نہیں سمجھا، بلکہ لکھی ہے کہ

”اب یہ مفاد ہم آہنگ ہو گئے ہیں اور ایک کا فروغ دوسرے کی ترقی کا ضامن ہو چکا ہے۔۔۔۔۔ اور اب کہ ہم آزاد ہیں، ہم شاعرِ اسلام کی اس آواز کو برلن کے لئے ہمیشہ سر بکھت رہیں گے۔“

ایک ہوں مسلمِ حرم کی پاسبانی کے لیے
نیل کے ساحل سے لے کر تابِ خاک کا شاعرؔ

مولانا صلاح الدین احمد کی عطا یہ ہے کہ انہوں نے اقبال کے تصورِ ملت کو وطنیت کے ساتھ ہم آہنگ قرار دیا اور قطرے کو محفوظ وجود عطا کیا تو اسے ایک بڑے قلم کا حصہ بھی شمار کیا اور اس سے یہ نتیجہ بھی اخذ کیا کہ جگرِ غیرِ اہم نہیں اور ملت کا ہر فرد اس کے مقدر کا تار ہے۔ مولانا صلاح الدین احمد نے اس نظام کو انقعات کی نظر سے نہیں دیکھا، جس کی بنیاد دارِ دیگر کی حکمت پر رکھی گئی ہے اس کے برعکس انہوں نے فکرِ اقبال سے فرد کی اہمیت کا پہلو تلاش کیا اور اسے مردِ مومن کے اوصاف اور الٰہی صفات سے متصف ہو کر معاشرے کی نذر ہو جانے کی تلقین کی۔ انہوں نے دفاحت کی کہ

”اقبال بندۂ ناچار کو بندۂ مولا صفات کا اعزاز عطا کرتا ہے۔ زمین اور آسمان کے درمیان

اس کے تصرف میں دیتا ہے، اور اس لیے دیتا ہے کہ وہ اللہ کا امین بن کر اللہ کی دولت کو انسانیت کی فلاح و نجات کے راستے میں صرف کر دے۔“

بظاہر وہی یہ مثالی صورت ہمیں کہیں نظر نہیں آتی لیکن صلاح الدین احمد بتاتے ہیں کہ

”اقبال کی نگر جو یادِ دیوانہ وار مشرق و مغرب کی دستیں ملے کرتی اور ناکام لوٹ آتی ہے

لیکن آخر کار وہ تیرہ سو برس کا فاصلہ طے کر کے اس ذاتِ گرامی پر تصدق ہو جاتی ہے

جس کا نام بدل ڈالنا کی تاریخ میں ابد الابد تک روشن رہے گا اور انسانیت کے

سائے صرف دولت کا ایک مثالی معیار ہمیشہ قائم رکھے گا۔۔۔۔۔ اقبال نے

ہمیں انسانِ کامل کا تصور دیا ہے۔ خود ہی اس کی تمثیل بھی پیش کر دی۔ اور یہ

تمثیل جناب سرورِ کائنات کی ذاتِ مبارک ہے۔۔۔۔۔ شاعرِ مشرق نے ایک

عاشقِ صادق اور ایک دانے راز کی دو گونہ حیثیت میں اس نورِ ہدیٰ سے اکتفا

صداقت کیا جو مدتِ مدید کے بعد کائنات کے افق پر ہویدا ہوا تھا اور بے اہم تک

انسانیت کی رہبری مقدر کی گئی تھی۔“

مولانا صلاح الدین احمد نے اقبال کو محض فکری اور نظریاتی زاویوں سے دریافت نہیں کیا بلکہ

ان کے فکر و نظر کے سرچشمے بھی دریافت کیے، اور مردِ مومن کی مثال کا مسئلہ پیدا ہوا تو مردِ کامل کی صفات عالیہ کی تشبیہی صورت حضورِ نبی اکرمؐ کی ذاتِ ستودہ صفات میں تلاش کی اور اس سے یہ نتیجہ اخذ کیا کہ وہ دیدہ و درجہ کے انتظار میں نرگس ہزاروں سالوں تک روتی رہتی ہے، جب پیدا ہو جاتا ہے تو اقوامِ عالم کی تقدیر بھی تبدیل کر دیتا ہے۔ مولانا صلاح الدین احمد نے اس بندۂ مولا صفات ہی کے دیسے سے اقبال کے تصورِ خودی، تصورِ فقر، تصورِ شاپن اور تصورِ مردِ مومن تک رسائی حاصل کی ہے اور انہیں ادراک و احساس کے نئے زاویوں سے روشن کر دیا ہے۔

مولانا نے اقبال کے تصورِ خودی کو نسلی برتری، ذاتی تقاضا اور خود پرستی کے احساسات سے الگ کرنے کی سعی کی اور عزتِ نفس کے حقیقی تصور کو عرفانِ خودی کی حدود میں لانے تو اُسے عظمتِ آدم کی شناخت کا دوسرا نام دیا۔ انہوں نے واضح کیا کہ اقبال کا تصورِ عشقِ مومن کو تسخیرِ عالم کی دعوت دیتا ہے۔ حرکت اور حرارت، اس عشق کی دو بنیادی صفات ہیں۔ فقرِ دنیوی محاصل سے بے نیازی کی دولت عطا کرتا ہے، اگرچہ فقر میں انکسار ہے لیکن یہ بعض اوقات تلوار کی صورت بھی اختیار کر جاتا ہے، اور تسخیرِ کائنات میں ایک فعال قوت ثابت ہوتا ہے۔ خودی، عشق اور فقر جیسے موضوعات اقبال کی مطالعے میں بنیادی حیثیت رکھتے ہیں لیکن خاصے مشکل میں مولانا نے اپنی خلوت میں ان کا مطالعہ کیا اور حقیقت گرہ کشا ہونی تو اُسے اپنی درمادہ قوم تک پہنچانے میں کوتاہی نہ کی۔ انہوں نے کلامِ اقبال سے لطف و سرور بھی حاصل کیا اور علم و حکمت کا اکتساب بھی کیا۔ انہوں نے لکھا ہے کہ

”کوئی چالیس بیالیس برس کی بات ہے، میں اور میرے عزیز ترین دوست منصور احمد عزم ہر شام کنبراؤی تک جاتے اور راستہ بھر کلامِ اقبال ہی موضوعِ سخن رہتا۔ انہی دنوں سوہ اتفاق سے ایک پڑھے لکھے ہندو فوجوان نے خودکشی کر لی۔ اس شام میں نے منصور احمد سے کہا کہ

کاش! پریم پرکاش، اقبال اور گفٹہ اقبال سے آشنا ہوتا۔ پھر وہ خودکشی کبھی نہ کرتا۔

آپ جانتے ہیں مرحوم نے اس کا کیا جواب دیا؟ کہنے لگے کہ میں اکثر اس بات پر حیران ہوتا ہوں کہ جن لاکھوں لوگوں کی زندگانی میں شعرِ اقبال کو دخل نہیں ہے، وہ زندہ کیوں ہیں اور خودکشی کیوں نہیں کر لیتے؟“

یہ چھوٹا سا واقعہ زندگی کو حقیقی زندگی بنانے کے لئے کلامِ اقبال کے مطالعے کی ضرورت اور فوقیت ظاہر

کرتے ہے۔ اپنے پیامِ جوانی میں کلامِ اقبال کا مطالعہ اور اس کے داخلی معانی اور پیغام تک رسائی صلاح الدین احمد کا وظیفہ زندگی رہا۔ انہوں نے آرزو کی کہ مطالعہ پاکستان کا یہ ذوق و شوق ان کے دمِ آخر تک برقرار رہے، مولانا کی یہ آرزو نہ صرف پوری ہوئی اور فکرِ اقبال کے ابلاغ و اشاعت کا سلسلہ انہوں نے ادبی دنیا میں اپنے سانچے اور محال تک جاری رکھا بلکہ ان کی وفات کے بعد اس سلسلے کے تمام مضامین جو مولانا نے اپنی زندگی میں لکھے تھے، تصوراتِ اقبال، کے نام سے شائع کیے گئے اور اب یہ مضامین نہ صرف فکرِ اقبال کے بارے میں مولانا کی توضیحات کے مظہر ہیں بلکہ اس شیرینی و لطافت کو بھی قارئین کی نذر کرتے ہیں جو مولانا صلاح الدین احمد کے اسلوب سے عبارت ہے، اور جس میں خود مولانا صلاح الدین احمد کی درویشی اور قلندری، ایشاد اور استغنا، جلال اور جمال اور لطافت و جاذبیت کے علاوہ حرکت و صراحت بھی مشاہدہ کی جاسکتی ہے۔

حواشی

۱۔ مولانا صلاح الدین احمد۔ مقالہ "اقبال کا تصورِ ملکوت"، تصوراتِ اقبال ص ۲۳۔ المقبول پہلی کیشنز لاہور بار سوم ۱۹۶۹ء۔ "تصوراتِ اقبال"، مولانا کے ۲۳ بھرتے ہوئے مضامین کا مجموعہ ہے۔ یہ مضامین مختلف جلسوں میں پڑھے گئے اور بعد میں "ادبی دنیا" میں شائع ہوئے۔ ان کی وفات کے بعد ان کی تدوین ان کے صاحبزادے صغیر الدین احمد نے کی اور انہیں ۱۹۶۵ء میں "صہر بر خاصہ" کے سلسلے کی پہلی جلد کے طور پر شائع کیا۔ اس کتاب کا مقدمہ ڈاکٹر سید عبدالرشید نے لکھا ہے۔ زیر نظر اس کا تیسرا ایڈیشن ہے۔

۲۔ مقالہ پیغامِ اقبال، حوالہ ایضاً ص ۲۴،

۳۔ ڈاکٹر سید عبدالرشید۔ مقدمہ تصوراتِ اقبال ص ۲

۴۔ مقالہ اقبال کا تصورِ معاشرت، حوالہ ایضاً ص ۹۳


۵۔ مقالہ اقبال کا تصورِ فخر، حوالہ ایضاً ص ۵۹


۶۔ مقالہ اقبال کا تصورِ معاشرت، حوالہ ایضاً ص ۹۴

۷۔ ڈاکٹر سید عبدالرشید۔ مقدمہ۔ حوالہ ایضاً ص ۳

۸۔ مقالہ "دانے راز" حوالہ ایضاً ص ۳۶۳

| | | |
|-----------|---|-------|
| ص ۳۶۳ | ایضاً | ۹ |
| ص ۱۳۸ | مقالہ " اقبال کا مردِ مومن " | ۱۰ |
| ص ۱۳۷ | ایضاً | ۱۱ |
| | محمد علی جناح اس وقت قائدِ اعظم کی اضافت سے سرفراز نہیں ہوئے تھے۔ | ۱۲ |
| ص ۱۳۵ | مقالہ " اقبال کا مردِ مومن " | ۱۳ |
| ص ۱۳۷ | ایضاً | ۱۴ |
| ص ۱۳۹ | ایضاً | ۱۵ |
| ص ۱۳۶-۱۳۵ | ایضاً | ۱۶ |
| ص ۱۳۶ | ایضاً | ۱۸-۱۷ |
| ص ۳۲۹ | مقالہ " پھر وطنیت کی طرف " | ۱۹ |
| ص ۳۳۲ | ایضاً | ۲۰ |
| ص ۷۵ | مقالہ " اقبال کا تصورِ معیشت " | ۲۱ |
| ص ۷۶ | ایضاً | ۲۲ |
| ص ۱۶۸ | مقالہ " اقبال کا انسانِ کامل " | ۲۳ |
| ص ۳۰۲ | " اقبال کے دس شعر " | ۲۴ |





علامہ اقبال اور علامہ مسعود انصاری کے ارکان کے ساتھ پروفیسر می